



MINUTI TAL-KUMITAT AMMINISTRATTIV GĦAL MARSALFORN

Nru. 06/02/2015

Kienet addottata Aġenda nru. 06/2015

Iltaqa' fil-Bini tal-Kunsill Lokali Iż-Żebbuġ

Data: It-Tlieta, 27 ta' Jannar 2015

Ħin: Fil-5.30 ta' filgħaxija

Preżenti għall-laqgħa:-

- **Is-Sinjura Marija Saliba – Chairperson**
- **Is-Sur Frank Fenech – Deputat Chairperson**
- **Is-Sur Martin Cefai – Membru**
- **Is-Sinjura Sandra Grech – Membru**
- **Is-Sindku s-Sur Nicky Saliba – *Ex Officio***
- **Is-Sinjura Diane Tagliaferro – Segretarja Eżekuttiva.**

Ippresjediet il-laqgħa ċ-Chairperson is-Sinjura Marija Saliba.

1. TALBA

Intqalet talba miċ-Chairperson u ngħata bidu għall-laqgħa.

2. APPROVAZZJONI TAL-MINUTI LAQGĦA BIN-NRU. 05/2014

Billi l-minuti tal-laqgħa bin-nru. 05/2014 ġew ċirkulati minn qabel, dawn ġew meqjusa bħala moqrija.

Iċ-Chairperson talbet għal xi korrezzjonijiet li setgħa kien hemm għall-minuti.

Ma kienx hemm korrezzjonijiet għall-minuti.

Iċ-Chairperson talbet għall-approvazzjoni tal-minuti kif ipprezentata u staqsiet għal dawk li kienu favur, kontra jew li ser jastjenu.

Minħabba li kien jidher li kulhadd kien favur, dawn il-minuti ġew approvati u ffirmati.

3. PUNTI LI JOHROĠU MILL-MINUTI LAQGĦA BIN-NRU. 05/2014

Ma tqajjmux punti mill-Minuti bin-nru. 05/2014.

Dwar applikazzjoni għal permess ta' żvilupp bin-nru. PA/00111/15 għal tqegħid ta' *mobile kiosk* fi Triq il-Port, il-Kumitat qabel li joġġezzjona mal-Awtorita` dwar l-Ambjent u l-Ippjanar fuq din l-applikazzjoni peress li l-ispazju mhux okkupat fuq il-*promenade* ta' Marsalforn hu limitat ħafna.

4. KORRISPONDENZA

Sar il-qari ta' din il-korrispondenza:

Ittra ta' rizenja tas-Sur Joseph Zammit fejn għarraf li kien qed jirriżenja mill-kariga ta' membru fil-Kumitat Amministrattiv. Kienet ser tintbagħat ittra ta' ringrazzjament lis-Sur Zammit għax-xogħol li għamel tul iż-żmien li serva bħala membru fil-Kumitat. Iċ-Chairperson ipproponiet lis-Sur Alfred Camilleri għal post battal ta' membru fil-Kumitat. Il-Kumitat unanimament qabel man-nominazzjoni mressqa miċ-Chairperson.

Komunikat mibgħut mid-Dipartiment għall-Gvern Lokali dwar l-allokazzjoni finanzjarja mogħtija lill-Kunsill Lokali għas-sena 2015.

Memo 34/2014 tad-Dipartiment għall-Gvern Lokali dwar l-aġġornamenti tal-laqgħat tal-Kunsilli Lokali / Kumitati Amministrattivi.

Komunikat tal-Perit Scerri dwar l-applikazzjoni mal-Awtorita` dwar l-Ambjent u l-Ippjanar għal finanzjament mill-UIF biex isiru bankini ġodda fi Triq Ulisse. Il-Kunsill qabel li jżomm *parking* fuq naħa waħda tat-triq.

Ittra mibgħuta minn Transport Malta dwar applikazzjoni għal *reserved parking bay* għall-persuni b' diżabilita` fi Triq id-Duluri (applikazzjoni tas-Sur Alan Green). Ma kienx hemm oġġezzjonijiet għall-applikazzjoni tas-Sur Green.

Ittra tal-Perit Teddie Busuttil għan-nom tas-Sur Robert Micallef biex il-Kunsill joħroġ ittra ta' *no objection* biex jarma "hawker" fi Triq il-Mungbell. Il-Kumitat qal il-materja mhux kompetenza tiegħu.

**Applikazzjonijiet
għall-permess tal-Kunsill Lokali**

**Deċiżjonijiet meħuda mill-
Kumitat Amministrattiv għal
Marsalforn**

- (i) Uffiċċju tal-Kultura Għawdex
Għal attivitajiet ġewwa Marsalforn f' dawn il-
ġranet: 6 u 27 ta' Lulju, 3, 16 u 31 ta'
Awwissu u 12 ta' Settembru 2015. Approvata.
- (ii) Fondazzjoni Arka
Għal *car boot sales* f' dawn il-ġranet:
15 ta' Marzu, 19 ta' April, 17 ta' Mejju u 21 ta'
Ġunju 2015. Ma kienx hemm
oġġezzjonijiet.
- (iii) Fondazzjoni Oasi
Għall-festival 'Riflessi Sajfin 2015'
nhar it-8 ta' Awwissu 2015 fil-Menqa ta'
Marsalforn. Il-palk jintrama l-Ġimgħa 7 ta'
Awwissu 2015. Approvata.
- (iv) Victor Refalo – Ekxa Kiosk
Għal attivitajiet ta' *country nights* f' Misraħ M'
Anġ Refalo f' dawn il-ġranet:
12,13,19,20,26 u 27 ta' Ġunju 2015
3,4,10,11,17,18,24,25 u 31 ta' Lulju 2015
1,14,15,28 u 29 ta' Awwissu 2015
4,5 u 11 ta' Settembru 2015. Approvata.
- (v) Gary Doyle – Glass Box Bar
Għal attivitajiet ta' 'Band' f' Misraħ M' Anġ
Refalo f' dawn il-ġranet:
3,7,10,14,17,21,24 u 28 ta' Ġunju 2015
1,3,5,8,12,15,19,22,26 u 29 ta' Lulju 2015
2,5,9,12,16,19,23,26 u 30 ta' Awwissu 2015
2,6,9,13,16,20,23,27 u 30 ta' Settembru
2015. Approvata.
- (vi) Jason Axiaq
Applikazzjoni għal provvista temporanja tal-
elettriku fi Triq il-Wied mit-18 ta' April sat-18
Il-Kumitat qabel li ma
jiffirmax dawn it-tip ta'
applikazzjonijiet jekk ma

ta' Ottubru 2015.

jkunx hemm
applikazzjoni għal
permess mal-Kunsill.

(vii) Jean Paul Portelli
Għal tqegħid ta' "mobile food trailer" fi Triq il-
Munġbell, sajf 2015.

Rifjutata.

5. PASSAĠĠ – BAJJA TA' MARSALFORN

Ġie deciż li ssir sejha pubblika għall-offerti biex isir passaġġ ġdid tal-injam (injam *marine*) fuq il-Bajja ta' Marsalforn. Iċ-Chairperson qalet importanti li l-passaġġ ikun imqiegħed fl-ewwel ġimgħa ta' Mejju.

Is-Sinjura Sandra Grech daħlet għall-laqqgħa.

6. ILMENTI U SUĠĠERIMENTI

Nru. KAM 38/2014 – Gary Doyle

Talab biex tinbidel il-bankina ta' quddiem Glass Box Bar f' Misraħ M'Anġ Refalo. Il-Kumitat qabel li din il-bankina tisewwa.

Nru. KAM 01/2015 – John Zammit

Talab biex issir *pedestrian crossing* fi Triq il-Wied. It-talba kienet rifjutata mill-Kumitat.

7. MATERJA OĦRA

Il-Kumitat approva li jsiru dawn ix-xogħlijiet:

- isiru *double yellow lines* mal-ġenb tar-residenza bin-nru. 24 fi Triq Santa Marija.
- jinżebgħu sinjali 'STOP' fi Triq Barda u Triq il-Qolla s-Safra; jagħmel ix-xogħol Raphael Refalo.
- jinbnew tlett ħitan imwaqqa' fi Triq il-Qbajjar; jinbnew mill-ħaddiema tal-Kunsill.
- tinbidel il-bankina ta' quddiem Eugenio Flts fi Triq Barda.
- it-traqqiegħ bis-siment tal-Menqa.

Is-Sindku ressaq talba li għandu biex tickien is-*soft area* ta' Triq il-Wied, faċċata ta' Tom's Tuck Inn. It-talba kienet rifjutata mill-Kunsill.

Il-Kumitat iddecieda li ssir talba lill-Ministeru għal Għawdex biex isir xi tip ta' lqugħ fi Triq il-Wied, fejn saru x-xogħlijiet mill-Ministeru.

9. AGĠORNAMENT

Il-laqgħa ntemmet fis-7.30 ta' filgħaxija. Il-Kumitat Amministrattiv aġgorna s-seduta għat-Tlieta 24 ta' Frar 2015 fil-5.30 ta' filgħaxija.

Marija Saliba
Chairperson

Diane Tagliaferro
Segretarja Eżekuttiva